

- (ग) काठमाडौं, ललितपुर र भक्तपुर जिल्लाको हकमा वाणिज्य विभागको एक जना प्रतिनिधि, अन्य जिल्लाको लागि स्थानीय अन्तःशुल्क कार्यालयको हाकिम वा निजको अनुपस्थितिमा सोही कार्यालयको तहरीर, सो कार्यालय नरहेको जिल्लाको लागि स्थानीय माल वा कोष तथा तहसील कार्यालयको हाकिम वा निजको अनुपस्थितिमा सोही कार्यालयको तहरीर - - - - - सदस्य
- (घ) स्थानीय जिल्ला पञ्चायतको सभापति वा निजले खटाएको सोही जिल्लाको उप-सभापति वा सोही जिल्ला पञ्चायतको एक जना सदस्य - - - - - सदस्य
- (ङ) स्थानीय व्यापार संघबाट खटाएको वा व्यापार संघ नभएका जिल्लामा प्र. जि. अ. ले तोकेको एक जना व्यापार प्रतिनिधि वा खटिएका व्यापार प्रतिनिधिको सम्बन्धमा व्यापारीहरूको बीच विवाद उठी निजलाई मान्यता दिन नहुने भन्ने कर अधिकृतको लिखित प्रतिवेदन परेमा प्र. जि. अ. ले मनोनयन गरेको एक जना स्थानीय प्रतिष्ठित व्यक्ति - सदस्य

खण्ड २३ मिति २०३०।१०।२२ संख्या ४२ को नेपाल राजपत्र भाग ३ मा प्रकाशित आय निर्धारण समिति गठनसम्बन्धी यस मन्त्रालयको सूचना खारेज गरिएको छ ।

आज्ञाले-

नरकान्त अधिकारी

श्री ५ को सरकारको अतिरिक्त सचिव

श्री ५ को सरकार

अर्थ मन्त्रालयको

सूचना

स्टाण्डर्ड नाप तौल ऐन, २०२५ को दफा १ को उप-दफा (३) ले दिएको अधिकार प्रयोग गरी श्री ५ को सरकारले बहुमूल्य रत्नहरूको खरीद विक्री लेन-देनको कारोवारमा बाहेक अन्य सबै कारोवार र मालसामानका सम्बन्धमा उक्त ऐनको बाँकी सबै दफाहरू निम्न ठाउँमा २०३३ साल वैशाख १ गतेदेखि प्रारम्भ हुने गरी तोकिदिएको छ ।

(१) पोखरा नगर पञ्चायतमा,

(२) जनकपुर नगर पञ्चायतमा,

(३) काभ्रे जिल्लामा र

(४) पर्सा, बारा र चितवन जिल्लाहरूमा ।

आज्ञाले-

भरतबहादुर प्रधान

आधिकारिक मुद्रण विभागबाट प्रमाणित गरिएको छ ।